

# Дизајн и архитектура на софтвер

## Домашна работа 2

### 1. Концептуална архитектура

Концептуалната архитектура всушност го претставува високо-нивовското функционирање на апликацијата. Нашата апликација користи **Pipe-and-Filter архитектура** и ги вклучува следниве компоненти:

- **Влезни податоци:**
  - Веб-страницата на Македонската берза претставува изворот од каде што се преземаат сите податоци за компаниите.
- **Филтри:**
  - **fil1:** Ги филтрира листите на имиња на компании од HTML-структурата на веб-страницата.
  - **fil2:** Додава информации за последниот датум на ажурирање за секоја компанија.
  - **fil3:** Ги скрапира новите податоци за компаниите и ја комбинира постоечката и ново добиената информација.
- **Обработка на податоци:**
  - Главната функција (data\_processing) ги повикува филтрите еден по еден, трансформирајќи ги податоците чекор по чекор.
- **Резултат:**
  - Податоците се зачувуваат во CSV датотеки за секоја компанија.

**Цел:** Целта на концептуалната архитектура е да се прикаже како различните компоненти соработуваат за да се обработат податоците. Ова ќе го преставиме со помош на дијаграм на податочен проток (DFD). И овој тип на дијаграм се користи за да се прикаже како податоците течат низ различни делови од системот и кои процеси ги обработуваат.

### Елементи на дијаграмот:

1. **Влезни податоци:**
  - Претставено со правоаголник. Во овој случај, „Веб-страница“ е изворот на податоците (влезната точка).
2. **Процеси (Филтри):**
  - Претставени со правоаголници со заоблени агли или стандарден правоаголник.
  - Овие процеси ги обработуваат податоците:
    - fil1 — Филтрирање имиња на компании.
    - fil2 — Проверка на последни ажурирања.
    - fil3 — Преземање и спојување на податоци.
3. **Излезни податоци:**
  - Претставено со правоаголник. Во овој случај, CSV датотеки се крајниот излез

#### 4. Стрелки:

- Ги прикажуваат насоката и протокот на податоците помеѓу елементите.

Во продолжение е даден дијаграмот:



## 2. Извршна архитектура

Извршната архитектура го опишува начинот на извршување на апликацијата во инфраструктурата.

- **Главни компоненти:**

- **Локален сервер или работна станица:** Кодот е наменет за извршување на Python средина.
- **Веб-извори:** Податоците се преземаат од веб-страницата на Македонската берза.
- **Паралелно извршување:**
  - Користи **ThreadPoolExecutor** за паралелна обработка на податоци за повеќе компании.

- **Папки и структура:**

- **all\_data/:** Чува CSV-датотеки со податоци за секоја компанија

- **Контејнеризација:**

- Апликацијата може да се контејнеризира со Docker за полесна дистрибуција и скалабилност.

**Цел:** Целта на извршната архитектура е да се прикаже протокот на податоци и интеракција помеѓу различните компоненти на системот.

### Елементи на дијаграмот:

Овој дијаграм ги прикажува основните елементи и нивната комуникација преку следниот редослед:

- **Локална машина:**
  - **Python скриптите** се извршуваат на **локалната машина**. Овие скрипти се одговорни за обработка на податоци, како и за комуникација со надворешните извори на податоци (веб-страници и локални фајлови). Python скриптите ги инцираат процесите за преземање, филтрирање и складирање на податоци.
- **Надворешна веб-страница:**
  - Локалната машина се поврзува со **Надворешната веб-страница** (во овој случај, веб-страницата за Македонската берза). Оваа компонента обезбедува податоци кои се извлекуваат преку Python скриптите.
  - Податоците од веб-страницата се обработуваат, филтрираат и претставуваат во потребен формат за понатамошна обработка.
- **Локален фајл систем (CSV):**
  - Како последен чекор во извршната архитектура, податоците што се обработуваат се зачувуваат во **CSV датотеки** на локалниот фајл систем. Овие датотеки можат да се користат за понатамошни анализи, чување на историјат на податоци или пренос на податоци во други делови на системот.
- **Стрелки** – покажуваат проток на податоци од еден елемент кон друг, Пример:
  - Стрелка од **Python скрипти** до **Надворешна веб страница** покажува дека скриптите ги преземаат податоците од веб страницата
  - Стрелка од **Надворешна веб страница** до **Локален фајл систем (CSV)** покажува дека преземените податоци се зачувуваат локално.

Во продолжение е даден дијаграмот:



### 3. Имплементациска архитектура

Имплементациската архитектура го опишува кодот, алатките и технологиите користени за развој.

- **Јазик:** Python.
- **Библиотеки:**
  - **pandas:** За манипулација со податоци и чување во CSV формат.
  - **BeautifulSoup:** За парсирање на HTML содржина.
  - **requests:** За преземање на податоци преку HTTP.
  - **concurrent.futures:** За паралелно извршување.
- **Модуларност:**
  - Кодот е организиран во модули (filters.py, data\_processing.py), што овозможува повторна употреба и лесно одржување.
- **Фолдерска структура:**
  - **data\_pipeline.py:** Главна програма.
  - **filters.py:** Функции за филтрирање.
  - **data\_processing.py:** Логика за обработка на податоци.
- **Зачувување на податоци:** Податоците се зачувуваат како CSV-датотеки, што овозможува лесна анализа со други алатки.

**Цел:** Целта на имплементациската архитектура е да се прикаже како се имплементира системот на техничко ниво, со фокус на конкретни компоненти, модули, и нивните интеракции во рамките на апликацијата. Таа е важен дел од архитектурниот дизајн на апликацијата, бидејќи ги покажува начините на кои се спроведуваат концептуалните и извршните архитектури.

### Елементи на дијаграмот:

Овој дијаграм е **UML Класен дијаграм** или **Дијаграм на имплементација** кој прикажува како различни компоненти на апликацијата (класи или модули) се поврзуваат и комуницираат меѓусебно.

➤ **data\_pipeline.py:**

- Претставува главната компонента на апликацијата.
- Тоа е модул кој ги повикува функциите од други модули.
- Главната задача на **data\_pipeline.py** е да иницира обработка на податоците преку **filters.py** и **data\_processing.py**.

➤ **filters.py:**

- Овој модул ги содржи функциите **fil1**, **fil2**, и **fil3**.
- Неговата задача е да обезбеди филтрирање на податоците, проверка на последни ажурирања и собирање на потребни податоци.

➤ **data\_processing.py:**

- Овој модул се грижи за обработката на податоците.
  - Тоа е место каде што се врши основната логика на апликацијата за обработка и спојување на податоците од различни извори.
- **Стрелки:** стрелките помеѓу блоковите покажуваат повикување на функции или пренос на податоци помеѓу модулите.
- **data\_pipeline.py** повикува функции од **filters.py**, што значи дека тој ги иницира операциите за филтрирање на податоците.
  - **filters.py** комуницира со **data\_processing.py**, пренесувајќи податоци кои треба да бидат обработени.

Во продолжение го имаме имплементацискиот дијаграм:

